

Врз основа на член 36 став (1) точка 15 од Законот за локална самоуправа (Службен весник на РМ, бр. 5/02 год.) и член 38 став (1) точка 44 од Статутот на Општина Гевгелија (Службен гласник на Општина Гевгелија, бр.25/06, 08/10, 18/14, 13/20, 02/21 и 05/21 год.) Советот на Општина Гевгелија на седницата одржана на 29.12.2021 година донесе

ПРОГРАМА

За активностите на општина Гевгелија, во областа на Фондацијата за локален развој и развој на информатички технологии – Гевгелија за 2022 година

Фондацијата за локален развој и развој на информатички технологии – (ФЛОРИТ) Гевгелија е основана како иницијатива на локалната самоуправа, бизнис секторот и невладиниот сектор од општина Гевгелија во 2001 година, под името Фондација - „Центар за локален развој – Гевгелија.“ Од 21.01.2005 го носи денешното име.

Во изминатите 20 години од нејзиното постоење Фондацијата е етаблирана не само на територијата на општината, туку и на територијата на цела држава, а исто така и во прекуграничниот регион каде што воглавно ги реализира своите активности.

Според Статутот на Фондацијата за локален развој и развој на информатички технологии - Гевгелија, (членот 2) Фондацијата е основана како непрофитна и невладина организација, во која е забрането дејствување од политички, верски или други позиции со кои се нарушуваат човековите права, или се загрозуваат општествените и демократските интереси на општината и државата.

Фондацијата се занимава со промовирање политики за одржлив развој на локално и регионално ниво со посебен осврт на воведување иновации и практики за континуирано учење во повеќе области, како во областа на животната средина, претприемништво, енергетика, како и во руралниот развој, одржлив туризам и културно наследство.

Визија:

ФЛОРИТ – Гевгелија е афирмирана организација на локално, национално и меѓународно ниво и посакуван партнер за соработка во областа на одржливиот локален и регионален развој, која ги промовира и развива традиционалните вредности преку современ пристап и придонесува во јакнењето на капацитетите на локална самоуправа.

Мисија:

Мисија на ФЛОРИТ – Гевгелија е да го помага локалниот развој преку иницирање, подготовка и реализирање на развојни проекти на територијата на општина Гевгелија и регионот во синергија и партнерство со сите општествени групи и поединци.

Цели:

Основна цел на Фондацијата е да учествува и да го помага локалниот развој и зацврстувањето на демократијата преку:

- ❖ Обезбедување на знаење и примена на иницијативите кои обезбедуваат одржлив развој;
- ❖ Формирање на прекугранични мрежи за поврзување во синергија со слични или исти организации во регионот и државата;
- ❖ Изработка, развој и спроведување на прекугранични развојни проекти;
- ❖ Изработка на стратешки документи од локален и регионален карактер, според пристапот „оддолу нагоре“;
- ❖ Изработка на развојни проекти врз аналитички основи кои обезбедуваат објективност и усогласување на податоците според светски норми и стандарди;
- ❖ Соработка и развој со граѓанскиот сектор и поттикнување на основањето на нови граѓански организации;
- ❖ Унапредување на вештините на локалната работна сила;
- ❖ Поддршка на развојот на туризмот преку имплементација на проекти произлезени од стратешки документи;
- ❖ Поддршка на руралниот развој во општина Гевгелија, во Југоисточниот плански регион и на територијата на Република Македонија;
- ❖ Поддршка на културните активности во општина Гевгелија, во Југоисточниот плански регион и во Република Македонија.

Целни групи:

- ❖ Локални власти,
- ❖ Регионални власти,

- ❖ Граѓански сектор,
- ❖ Млади,
- ❖ Институции во функција на поддршка на бизнис активности (стопански комори, кластери, земјоделски задруги),
- ❖ Институции и јавни комунални претпријатија кои се формирани од страна на локални власти и други институции во надлежност на локалните власти,

Активности:

- ❖ Идентификација, подготовка и управување со проекти;
- ❖ Собирање, анализирање и презентирање на податоците од општината;
- ❖ Планирање и подготовка на стратешки документи на општината;
- ❖ Промовирање и застапување на општина Гевгелија;
- ❖ Истражување во делот на достапни извори на финансирање од странски донатори;
- ❖ Поттикнување на меѓуопштинска и регионална соработка;
- ❖ Воспоставување на прекугранични мрежи за поврзување со слични организации во регионот и пошироко;
- ❖ Подготовка, развој и имплементација на проекти за прекугранична развој;
- ❖ Подобрување на вештините на локалната работна сила;
- ❖ Подобрување и развој на граѓанскиот сектор;
- ❖ Обезбедување на друга помош на локалните власти во насока на поддршка на развојот.

Главен фокус на Фондацијата за локален развој и развој на информатички технологии ќе биде реализација на тековните активности од 2021 година, како и соработката со општина Гевгелија и локалните институции и организации при имплементација на програмски активности во согласност со нивните планови за развој. Во 2022 година, активностите се проектирани на следните нивоа:

1. Активности на Фондацијата кои самостојно ги реализира и произлегуваат од започнати проекти од претходниот период,
2. Активности на Фондацијата во соработка со општина Гевгелија и останати институции на локално ниво.

3. Активности со ЛАГ Бојмија

Активност 1.1

Проект: IDEAS (eng. Innovation, Development and Employment in the Agrifood Sector)

Во Април 2021 беа објавени резултатите по вториот распишан повик за поднесување на предлог проекти во рамки на Програмата за прекугранична соработка со Грција за периодот 2014-2020. Проектот IDEAS се најде на резервната листа на одобрени проекти за имплементација. Со последниот допис кој што го добивме во Декември 2021, ставени сме на листата за преговарање и модификации на буџет за почетокот на 2022, што значи дека по нивното завршување и најдоцна во периодот Март- Јуни ќе биде потпишан договорот и ќе биде започната имплементацијата на овој значаен проект.

Потенцираме дека ФЛОРИТ-Гевгелија е водечки партнер, а останатите партнери се “American farm school” од Солун и Мрежата за рурален развој на РСМ. Проектот е аплициран во приоритетна оска 1: „Развој и поддршка на локалната економија“; Специфична цел 1.1: „Создавање можности за вработување на дипломирани студенти со искористување на предности на прекуграничната област, по можност со употреба на иновативни алатки и практики“.

Главна цел на проектот е идентификување и поддршка на нови деловни активности во земјоделско - прехранбениот сектор кои имаат иновативен потенцијал и кои можат да станат мултипликатори на компаративните предностите на регионот. Проектот се стреми да понуди решенија на идентификуваните предизвици преку промовирање на претприемништвото за млади високообразовни кадри со цел тие да создадат нови одржливи агро - бизниси.

Индикативно, ќе бидат вклучени следните сектори со висок потенцијал за раст:

- Производство на свежо овошје и зеленчук
- Производство на вино
- Органско производство
- Преработка на храна
- Агро - туризам

Идентификувана е потреба од следната експертиза:

- Правила за здравјето и безбедноста на храната (на ниво на ЕУ)
- Паметно земјоделство
- Е - трговија

Проектот ги има следните специфични цели:

- Истражување на можностите за кариерен напредок што земјоделско - прехранбениот сектор им ги нуди на новите млади претприемачи;
- Идентификување на иновативните деловни идеи кај младите во земјоделско - прехранбениот сектор;
- Обука на високо квалификувани кадри во специфичните области;
- Поддршка на млади претприемачи за надминување на бариерите за започнување деловни активности;
- Обезбедување деловна обука за критична маса на високо квалификувани професионалци во секторот
- 10 нови деловни активности (вработувања) во секторот (по 5 од двете страни на границата)

Проектот ќе се имплементира 18 месеци и тоа најдоцна до 31 Декември 2023 година поради n+3 правилото за имплементација на проекти финансирани од ЕУ програми за соодветниот период.

Активност 1.2

Проект: „Формирање на краток синџир за снабдување со храна од локални производители“ “

ФЛОРИТ – Гевгелија периодов го имплементира проектот „Формирање на краток синџир за снабдување со храна од локални производители“. Општа цел на проектот е овозможување на услови за зголемување на приходите на малите произведувачи на храна (фармери) и привлекување нови преку формирање на краток синџир за дистрибуција на храна во Гевгелиско – Валандовскиот регион.

Целната група која ја опфаќа овој проект се малите производители на храна од Гевгелиско – Валандовскиот регион кои произведуваат сезонски производи и имаат проблем при откупот на нивните производи, кои имаат желба да ги надградат своите вештини и знаења и да применат нови начини за продажба на нивните производи.

Овој проект е продолжение/надополнување на проектот „Избери здраво – купувај локално“ чиј резултат е веб платформата <https://kupuvaјlokalno.mk/> на која се достапни земјоделски производи од територијата на ЛАГ Бојмија (општините Гевгелија, Богданци, Дојран и Валандово), а потрошувачите можат директно да ги контактираат производителите и да се договорот за местото на продажба на производите.

Во наредниот период, новоформираната неформална мрежа на локални производители на храна ќе креира facebook група КУПУВАЈ ЛОКАЛНО/KUPUVAJ LOKALNO на која можат да се приклучат поголем број земјоделци од територијата на ЛАГ Бојмија (општините Гевгелија, Богданци, Дојран и Валандово).

Како иницијатори на активноста, ќе продолжиме да ја администрираме платформата, со можност за обука и техничка помош на примарните производители. Соработката ќе ја прошириме и со други организации од Гевгелија кои имаат слична мисија како и со локалните медиуми.

Инаку самиот проект е поддржан од страна на Генералниот секретаријат при Влада на Република Северна Македонија, одобрен во рамки на Програмата за финансирање на програмски активности на здруженија и фондации за 2021 година.

Активност 2.1

Една од клучните активности за развојот на општината е изработката на **Стратегија за одржлив развој на општина Гевгелија**, која остана нереализирана поради повеќе причини, меѓу кои најважни се одложувањето на Пописот на население, пандемијата со Ковид – 19 но и одржувањето на локалните избори во 2021. Со оглед на тоа што првичните резултати од пописот ќе ги имаме во Март 2022, а кои што ни се потребни за утврдување на секторските анализи на локално ниво, од исклучително значење е оваа активност да се реализира во текот на 2022 година. Причините се повеќе од јасни, утврдување на приоритетите за развој на општината се повеќе од потребни во услови кога немаме јасно дефинирана (напишана, образложена и општоприфатена) визија за развојот која ќе биде пропатена со акционен план и изработка на предлог - проекти.

Веќе е утврден работен план и методологија, потребно е комплетирање на работната група која ќе ја утврди динамиката и која ќе врши надзор над целиот процес. Според усвоениот план, процесот на изработка на стратегијата го организира општината, а Фондацијата го координира процесот и истиот претставува инклузивен и интерактивен процес, односно вклучување на што повеќе засегнати страни.

Во прилог на ова ни оди и неодамна одобрените Програмата за развој на Југоисточниот плански регион за периодот 2021 – 2026, (усвоена во Април 2021), како и Стратегија за рамномерен регионален развој на РСМ за периодот 2021 – 2031 (усвоена исто така во Април 2021).

По дефиниција Стратешкото планирање во рамките на Единиците на локалните самоуправи претставува умствена визија поврзана со утврдена методологија за да може на општинските служби и граѓаните да им ги претстави можностите и изборите за иднината на нивната заедница. Планирањето е дисциплиниран и креативен процес за детерминирање на тоа како општината од нивото каде е денес да се доведе до позиција до која во иднина сака да биде. Конечно, процесот на стратешкото планирање е механизам за претворање на вредностите на граѓаните во политички одлуки преку локалните совети и изработка на акциски програми. Им помага и на оние кои донесуваат одлуки во подготовка на планови и проекти за инвестициски вложувања во инфраструктурата, политики на

управување и економски поттикнувачи за давање на потребни јавни услуги за овозможување на економски развој. Стратешкото планирање ги подобрува и условите да се привлечат нови бизниси, кои треба да отворат нови работни места, а со тоа и да доведе до поголем економски развој.

Локалниот развој е комплексен и повеќедимензионален процес и има преплетување на економските, демографските, просторните, социјалните, културни и други аспекти на развојот. Од таа причина, успешното спроведување на политиката за локален развој е директно зависна од поширокото разбирање на концептот, ефикасното поврзување на политиката на регионалниот развој со секторските политики на локално ниво и обезбедувањето на потребната поддршка од страна на релевантните институции на национално, регионално и локално ниво.

Активност 2.2

Во согласност со Законот за енергетика и Законот за енергетска ефикасност, единиците на локалната самоуправа подготвуваат и имплементираат тригодишна Програма за енергетска ефикасност (ПЕЕ), а секоја година се изработуваат годишни Акциски Планови за Енергетска ефикасност.

Акциониот План за Енергетска Ефикасност на општина Гевгелија во нацрт верзија е испратен до Агенцијата за енергетика на одобрување во 2021 и тој претставува интегрален дел од Програмата за енергетска ефикасност која исто така е во нацрт верзија за периодот 2022-2024. По одобрувањето од страна на Агенцијата за енергетика, истиот се презентира и пред Советот на општина Гевгелија. Овој план содржи информации за да ги дефинира приоритетните проекти во општинските установи кои треба да се спроведат во текот на 2022 година, понатаму цели кои треба да се постигнат со проектите/мерките, очекуваната заштеда на енергија и на финансиски средства, временската рамка на имплементација, начини на финансирање на активностите/проектите и сето тоа треба да биде во согласност со националните индикативни цели за заштеда на енергија.

Улогата и задачата на ФЛОРИТ – Гевгелија е да ја следи имплементацијата на акциониот план преку редовно ажурирање на активностите како и оценување на нивното влијание. Мониторингот започнува од самиот почеток и продолжува во текот на имплементација на програмата. Извештај за спроведените активности и проекти се подготвува на крајот на секоја календарска година.

Активност 2.3

Во тек се завршните активности како дел од проектот „**Заеднички активности за заштита и подобрување на здравјето на луѓето во прекуграничната област**“ (IpA SHIELD II) каде што ФЛОРИТ-Гевгелија дава техничка и стручна помош на

два партнери, односно на ЈЗУ Општа болница со проширена дејност – Гевгелија и Здравен дом Валандово.

Кај првиот партнер, целосно е набавена опремата и тоа:

- Изградба на нова хирушка сала и адаптација на простор за дијабетес центар
- Апарат за ултразвук - „Доплер“
- Набавка на Оперативна табла, хируршко светло, инструменти и апарат за анестезија,
- Набавка на Галванска струја, интерферентни струи, диадинамичен (DD CURRENT), терепевтски ултразвук и инфрацрвена светилка,
- Набавка на опрема за лапароскопска хирургија.

ФЛОРИТ – Гевгелија, во рамки на истиот проект дава техничка и стручна помош на ЈЗУ Здравствен дом Валандово.

Од досегашните спроведени активности реализирана е набавка на опрема за реконструкција на котелска постројка, набавка на специјализирано возило за руралните средини и набавка на медицинската опрема за потребите за Здравен дом – Валандово.

Во 2022 година од планираните активности остануваат за реализација одржување на техничкиот состанок помеѓу партнерите и одржувањето на финалната конференција во рамките на проектот.

Активност 3.1

ФЛОРИТ-Гевгелија ги координира и управува сите активности поврзани со ЛАГ Бојмија. Како иницијатори и основачи, ги превземаме сите обврски околу администрацијата, управувањето и имплементацијата на активностите.

Кон крајот на 2021 година ЛАГ Бојмија започна со реализацијана на проектот „Програма за развој на заедницата“, каде што Мрежата за рурален развој на РСМ е имплементатор, во соработка со 5 Локални акциски групи, помеѓу кои е и ЛАГ Бојмија.

Програмата за развој на заедницата ќе биде катализатор на развојот предводен од локалните чинители, како докажан одржлив модел кој потоа може да се реплицира и унапредува во соодветни тематски сектори или географски подрачја. Програмата ќе спроведува нов партиципативен пристап за решавање на проблемите со кои се соочуваат руралните средини. Главна цел на проектот е постигнување на одржлив развој на руралните средини во Северна Македонија преку зголемена вклученост на локалните актери во препознавање и приоретизација на вистинските потреби на заедницата – при тоа потпирајќи се на сопствените ресурси и на зголемениот ангажман на јавниот, приватниот и граѓанскиот сектор во заедничките социо - економски и еколошки иницијативи.

Постои дисбаланс помеѓу развојот на урбаните и руралните заедници кој се карактеризира со големи инфраструктурни и технолошки разлики. Затоа локалните и регионалните чинители мора да направат повеќе за да го прекинат трендот на миграции на населението и намалување на економскиот раст. Ниското ниво на соодветни услуги, малите буџети на општините, честите промени во локалните политики, малата транспарентност и вклученост на општините/регионални ентитети во креирањето на политиките влијаат кон создавање недоверба и слаб развој на руралните средини. Граѓанските иницијативи се ретки и недоволно развиени. Дополнително, слабата промоција на руралните бизниси и недостигот од ангажираност и инвестиции од приватниот сектор резултира со намален економски развој на заедницата и на регионот.

Програмата за развој на заедницата особено ќе се фокусира на вклучување на приватниот сектор и поддршка во обезбедувањето на финансии на локално/регионално ниво, поврзување на различни извори на финансирање и поддршка во градење на капацитети. Програмата ќе го предводи процесот на континуирана промена, надградувајќи локални иницијативи, промовирајќи одржливо користење на земјиштето и локалните ресурси, мобилизирајќи знаење и амбиции на локалните заедници во духот на иновација за подобар живот и застапување пред локалните и националните чинители.

Клучни чинители во развојот на заедницата: општините, како дел од ЛАГ-от, се директни партнери кои ќе бидат активно вклучени во ко-креирање, ко-финансирање и ко-имплементација на иницијативите за локален развој; чинителите во приватниот сектор кои преку иновативните модели ќе можат да ги унапредат економските активности на локално и регионално ниво со вклучување на останатите чинители во синџирот на снабдување, зголемување на вработеноста и склучување партнерства со локалната самоуправа и граѓанските организации; граѓанските организации и локалните граѓански иницијативи; носителите на политики кои се одговорни за развојните процеси на заедниците.

Очекувани резултати:

- Изградени капацитети на локалните чинители за мобилизација на сите заинтересирани граѓани и засегнати страни, како и искористување на локални можности за финансирање;
- Зголемен број на партнерства помеѓу локалните чинители;
- Зголемено учество и ангажирање на локалното население;
- Постигнат развој предводен од локалните чинители во одредени заедници;
- Зголемен ангажман на локалните чинители во идентификација и приоритизација на проблемите и можностите на заедницата (на пр., загадување, јавно здравје, недостаток од можности за работа, иселување, локален економски развој и сл.);
- Подобрена мобилизација на локалните чинители и ресурси во осмислување и имплементација на решенија за проблемите во заедницата и во искористување на можностите за развој;

- Ефективно реплицирање на одржливи модели за локален развој во други заедници и региони.

Периодот на имплементација на проектот е 5 години.

ФЛОРИТ-Гевгелија и во 2022 година ќе ја продолжи започнатата соработка со граѓанскиот сектор. Соработката продолжува и со Центарот за развој на Југоисточниот плански регион, со оглед на тоа што сме и нивни претставници во мониторинг комитетот за спроведување на програмите од прекуграничната соработка помеѓу Грција и Македонија. Фондацијата има превземено обврски и активна соработка со партнерските мрежи во кои што учествува, тука пред се, се мисли на Мрежата за рурален развој на РСМ, прекуграничните мрежи и како и Здруженијата на граѓани кои работат на полето на животна средина и одржлив развој.

Повеќе информации за активностите на ФЛОРИТ-Гевгелија можат да се добијат на следниве веб страни, кои ги администрираме:

<https://florit-gevgelija.eu/>

<https://kupuvaivolokalno.mk/>

<http://meka.mk/>

<http://energain.eu/>

<https://bojmija.mk/>

<http://bojmija.lag.mk/>

II. Финансирање на работата на Фондацијата за локален развој и развој на информатичка технологија

Во прилог е потребниот буџет за реализација на активностите, кој што претставува и ко-учество на Фондацијата при изработка и имплементација на проекти.

Буџет на Фондација за локален развој и развој на ИТ Гевгелија	2022			
	Трошоци (во денари)	Вкупно месеци	По месец	Вкупно
1. Човечки ресурси				
1.1 Плати и надоместоци				
1.1.1. Администрација – Фондација	12	130 500		1 566 000
1.2 Надградување на човечките ресурси				
1.2.1 Учество на инфо денови / конференции	12	0		
1.2.2 Тренинг/ обуки	12	1500		18 000
Вкупно човечки ресурси				1 584 000

2. Патувања			
2.1 Меѓународни патувања			
2.1.1. Студиски патувања (конференции и семинари)	12	0	
2.1.2. Патни трошоци	12	2000	24 000
Вкупно за патувања			24 000
3. Локални трошоци за канцеларија			
3.1. Трошоци за канцеларија			
3.1.1. Изнајмување на простор			
3.1.2. Електрична енергија			
3.1.3. Греење			
3.1.4. Вода и ѓубрарина	12	1500	18 000
3.1.5. Пошта, телефон и интернет	12	2000	24 000
3.1.6. Поправка и одржување на ИТ опрема	12	1000	12 000
3.2. Потрошен материјал			
3.2.1. Канцелариски набавки (хигиенски средства)	12	1500	18 000
3.2.2. Канцелариски материјал	12	1000	12 000
3.2.3. Одржување и чистење на просториите	12	2000	24 000
Вкупно трошоци за канцеларија			108 000
4. Други трошоци , услуги			
4.1. Публикации (web страна, одржување и хостинг)	12	2000	24 000
4.2. Финансиски трансакции, данок	12	2000	24 000
4.3. Сметководствени услуги	12	6500	78 000
4.4. Евалуациони трошоци	1		
4.5. Трошоци за пререгистрација и нотарски услуги			
4.6. Непредвидени трошоци	1	58 000	58 000
Вкупно други трошоци			184 000
Вкупно трошоци			1 900 000

бр.09-2082/1
29.12.2021 год.
Гевгелија

Претседател
на Советот на Општина Гевгелија,
Патрик Матх
с.р.